



புதுச்சேரியை அழிவிலிருந்து காக்க நமது கூட்டணிக்கு வாக்களியுங்கள்!

புதுச்சேரியில் முதல்வர் மு.க.ஸ்டாலின் உரை... 5-ஆம் பக்கத் தொடர்ச்சி!



அப்படி வளர்ந்த புதுச்சேரி இதுதான் என்றால், நான் கேட்கும் கேள்விக்கு எல்லாம் பதில் இருக்கிறதா?

வில்லியனூரில் ஒரு அமைச்சருக்கு சொந்தமான குடோனில் இருந்து, சட்டவிரோதமாக பல கோடி ரூபாய் மதிப்புள்ள சந்தை எண்ணெய் பதுக்கி வைத்திருந்தது கண்டுபிடிக்கப்பட்டது. பதுக்கல்காரர்களின் புகலிடமாக புதுச்சேரியை உருவாக்கியதுதான், என்.ஆர்.காங்கிரஸ் - பா.ஜ.க.வின் வளர்ச்சியா?

ரெட்டியார்பாளையம் பகுதியில் கழிப்பிடத்தில் விஷவாயு தாக்கி 3 அப்பாவிகள் இறந்தது எப்படி? புதுச்சேரி அரசின் மொகா ஊழல்தானே இதற்கு காரணம்! இதைப் பற்றி விசாரித்தார்களா?

தரமற்ற மருந்துகளை இறக்கி உயிரோடு விளையாடியிருக்கிறார்கள்!

இதையெல்லாம்விட கொடுமையாக, தரமற்ற மருந்துகளை கொள்முதல் செய்து, மக்களின் உயிரில் விளையாடி இருக்கிறார்கள். பல கோடி ரூபாய் மதிப்புள்ள போலி மருந்து தயாரித்த வழக்கில், முக்கிய குற்றவாளிகள் சிக்கினார்கள். ஆனால், அந்த விசாரணை முடக்கப்பட்டது. இதுதான், புள் எஞ்சினின் லட்சணம்!

நம்முடைய புதுச்சேரியின் நீண்ட கால கோரிக்கை என்ன? மாநில தகுதி வேண்டும்! அதைப்பற்றி அவர்கள் பேசவில்லை. அவர்களுக்கு தேவை என்றால், ஒரு மாநிலத்தையே உடைத்து, புது மாநிலத்தை உருவாக்குவார்கள்! அது போன்று, புதுச்சேரிக்கு மாநில தகுதி வழங்க முடியாதா? இவ்வளவு நடந்த பிறகும் - புதுச்சேரிக்கு மாநில அந்தஸ்து இல்லை என்று, துரோகம் இழைத்த பிறகும் - பாலாறும் தேனாறும் ஓடும் என்று சொல்லி, அதே வாக்குறுதியை கொடுத்து, மக்களை ஏமாற்ற வருகிறார்கள் என்றால், அவர்கள் புதுச்சேரி மக்களை பற்றி என்ன நினைக்கிறார்கள்! எந்த முகத்தை வைத்துக் கொண்டு, பிரதமர் உங்களிடம் வாக்கு கேட்டு

வருகிறார்? இப்படிப்பட்ட டப்பா எஞ்சினை மறுபடியும் கொண்டு வருவோம் என்று பேசலாமா? இவ்வளவு அவலங்களை புதுச்சேரி சந்தித்ததற்கு பிரதமர் மோடியும், உள்நுறை அமைச்சர் அமிதாஷ்ஷாவும் தான் காரணம்.

முதலமைச்சராக இருந்த ஐந்தாண்டுகளில், ராக்கசாமி அவர்கள் உள்ளடக்கித் தேர்தலை நடத்த கொஞ்சமாவது முயற்சி செய்தாரா? ஏன் நடத்தவில்லை? ஆளுநரை வைத்து, தன்னையே ஊராட்சி மன்றத் தலைவர் போன்று டிரீட் செய்கிறார்கள் என்று நடத்தாமல் விட்டுவிட்டாரா என்று தெரியவில்லை. தனக்காகக் கூட குரல் கொடுக்க முடியாதவராக இருக்கும் அவர், எவ்வாறு உங்களுக்காக குரல் கொடுப்பார்?

கள்ளச்சந்தை வியாபாரிகளிடம் புதுச்சேரி சிக்கி சீரழிகிறது!

இந்த என்.ஆர். காங்கிரஸ் - பா.ஜ.க. கூட்டணி என்ன செய்து கொண்டிருக்கிறது? மின்ன்துறையை தனியார்மயமாக்க துடிக்கிறது! கள்ளச்சந்தை வியாபாரிகள் கையில் புதுச்சேரி சிக்கி சீரழிந்து கொண்டிருக்கிறது! போதைப் பொருட்களை தாராளமாக இன்றைக்கு சப்ளை செய்து கொண்டிருக்கிறார்கள்! சட்டம் - ஒழுங்கு சந்தி சிரிக்கிறது! ஒப்பந்த பணி ஆசிரியர்கள் குடும்பத்துடன் வீதிக்கு வந்து போராடுகிறார்கள். இவ்வளவு பிரச்சினைகளை தீர்க்காமல், கொஞ்சமும் வெட்கமில்லாமல் பிரதமரை அழைத்து வந்து ரோடு-ஷோ நடத்தி கொண்டு இருக்கிறார்களே! வெட்கமாக இல்லையா? தமிழ்நாட்டில் கிடைத்த அடிமை பழனிசாமி போன்றுதான். புதுச்சேரியில் ராக்கசாமி அவர்களும் இங்கு இருக்கிறார்.

தன்னுடைய அரசு பற்றி, ராக்கசாமி அவர்களே கொடுத்த ஒப்பன் ஸ்டேட்மெண்ட் என்ன தெரியுமா? கடந்த பிப்ரவரி மாதம், புதுச்சேரி சட்டமன்றக் கூட்டத்தொடரில் அவர் என்ன சொன்னார் என்றால், "அதிகாரமே இல்லாத அரசு இது. தேர்தலில் போட்டியிடுவதில் அர்த்தமே இல்லை"

என்று தன் வாயாலேயே விரக்தி அடைந்து ஒப்புதல் வாக்குமூலம் கொடுத்தாரா? இல்லையா?

இன்னொரு விஷயத்தையும் நன்றாக கவனிக்க வேண்டும்... இந்தியா கூட்டணியை விமர்சித்து பேசிக் கொண்டு இருந்த ராக்கசாமி அவர்கள், இப்போது தன்னுடைய முதுகை பார்க்கிறாரா? இங்கு புத்திகா தொடங்கப்பட்டிருக்கும் ஒரு கட்சியை, NDA கூட்டணியில் சேர்த்தால், கூட்டணியைவிட்டு வெளியேறிவிடுவேன் என்று சொன்ன ராக்கசாமி அவர்கள், 24 மணிநேரத்தில் தன்னுடைய முடிவை மாற்றிக் கொண்டார். இதற்கான கட்டாயம் ஏற்பட்டது எப்படி? இதுதான் அடிமை மனோபாவம்! இந்த லட்சணத்தில் இவர் இந்தியா கூட்டணியை விமர்சிக்கிறார்! தனி மனிதர்கள் 'வீக்' ஆகிவிடுவார்கள்! கருத்தியல்கள்தான்

உறுதியாகச் சொல்கிறேன்; இந்த ஸ்டாலின் குரல் 'திராவிட மாடல்' அரசின் தொடர்ச்சியாக புதுச்சேரியிலும் ஒலிக்கும்!

என்றைக்கும் ஸ்ட்ராங்காக நிலைத்து நிற்கும்!

ராக்கசாமியை கவிழ்க்க பா.ஜ.க., போடும் கணக்கு!

முதலமைச்சர் ராக்கசாமி அவர்களே... பீகாரில் நிதிஷுமார் அவர்களை நினைத்துப் பாருங்கள்... அவரின் நிலை உங்களுக்கு வராது என்று என்ன நிச்சயம்? ஒன்றுமில்லை. ஃபிளாஷ்பேக்கில், கடந்த சட்டமன்றத் தேர்தலை எண்ணிப் பாருங்கள்... புதுச்சேரியில் 30 எம்.எல்.ஏ. எலக்டர் ரிஸ்ட் வந்து, அந்த எம்.எல்.ஏ.க்கள் பொறுப்பேற்ற பதற்கு முன்பே, மூன்று நியமன எம்.எல்.ஏ.க்களை ஒன்றிய பா.ஜ.க. அரசு நியமித்தது. இவர்களுடன் சேர்த்து 33 எம்.எல்.ஏ.க்களாக ஆகி, நீங்கள் அனைவரும் போட்ட வாக்குகளையே அவமானப்படுத்தியதுதான் பா.ஜ.க. அப்போதே, கொல்லப்பட்ட வழியாக ஆட்சியைப் பிடிக்க நினைத்தவர்கள் அவர்கள்! பா.ஜ.க. விற்கு தெரிந்த இந்த ரூட்டில் ராக்கசாமி அவர்களை எப்போது - எப்படி கவிழ்க்கலாம் என்றுதான் பா.ஜ.க. சிந்தித்துக் கொண்டு இருக்கிறது. இது, ராக்கசாமி அவர்களுக்கும் தெரியும்! அவரென்ன சாமானியப்பட்டவரா? எவ்வளவு நாட்கள் சர்வீஸ்... பதவிக்காக எப்படியெல்லாம் மாறி மாறி போவார். எனவே அவருக்கும் தெரியும். அதனால்தான், தன்னுடைய அரசு அதிகாரமே இல்லாத அரசு என்று ஒப்பன் ஸ்டேட்மெண்ட் கொடுத்தார். இந்த லட்சணத்தில், ஒன்றிய அரசுடன் கூட்டணி வைத்தால், புதுச்சேரிக்கு எல்லாம் கிடைக்கும் என்று பிரசாரம் செய்கிறார்கள்!

புதுச்சேரி மக்களுக்கு இனியும் ராக்கசாமி துரோகம் செய்ய வேண்டாம்!

முதலமைச்சர் ராக்கசாமி அவர்களே... மனத்தில் கையை வைத்து சொல்லுங்கள்... நீங்கள் கேட்டதையெல்லாம் ஒன்றிய அரசு செய்தா? தலைமைச் செயலாளரை மாற்றுவதற்குக் கூட உங்களுக்கு அதிகாரம் இல்லையே... எத்தனை ஃபைல்கள் துணைநிலை ஆளுநர் மானிகையில் தூங்கிக் கொண்டு இருக்கிறது? கடந்த ஐந்தாண்டுகளில் புதுச்சேரிக்காக நீங்கள் கேட்ட பட்ஜெட் தொகையை ஒன்றிய பா.ஜ.க. அரசு முழுமையாக கொடுத்திருக்கிறதா? இப்படியெல்லாம் மக்களை வஞ்சித்துவிட்டு, கவர்ச்சி வாக்குறுதிகளால் அவர்களை ஏமாற்றலாம் என்று ராக்கசாமி அவர்கள் நினைக்கிறார். பா.ஜ.க. மீது இருக்கும் பாசத்தில், புதுச்சேரி மக்களுக்கு ராக்கசாமி துரோகம் செய்வது நியாயமா?

ஆனால், புதுச்சேரி மக்கள் இந்த முறை நிச்சயமாக ஏமாற மாட்டார்கள். புதுச்சேரி மக்கள் மாற்றத்திற்கு - புதிய விடியலுக்கு தயாராகிவிட்டார்கள். தமிழ்நாட்டில் செயல்படுத்தப்படுவது மாதிரியான, திராவிட மாடல் அரசின் முற்போக்குத் திட்டங்கள் இங்கேயும் செயல்படுத்தப்பட வேண்டும்

மென்றால், நீங்கள் அனைவரும், தி.மு.க. கூட்டணியை ஆதரிக்க வேண்டும்.

புதுச்சேரிக்கு தி.மு.க. அளிக்கும் வாக்குறுதிகள்!

புதுச்சேரிக்காக தி.மு.க. வாக்குறுதிகளில் முக்கியமான சிலவற்றை சொல்ல வேண்டுமென்றால்,

புதுச்சேரிக்கு மாநில தகுதி பெற்றுத்தர பாடுபடுவோம்.

துணைநிலை ஆளுநரின் ஆதிக்கம் ஒழிக்கப்படட்டு. உங்களால் தேர்ந்தெடுக்கப்பட்ட முதலமைச்சர்தான் முழு அதிகாரம் பெற்றவராக இருப்பது உறுதி செய்யப்படும்.

நீதியரசர் சுசீந்திரன் ஆணைய அறிக்கையின் வழிகாட்டுதல்படி, பெண்கள், ஆதிதிராவிடர்கள், பிற்படுத்தப்பட்டோர் இடஒதுக்கீட்டுடன் உள்ளடக்கித் தேர்தலை நடத்த நடவடிக்கை எடுக்கப்படும்.

A. F. T., சுதேசி, பாரதி பஞ்சாலைகளை மீன்

உலகத்தரம் வாய்ந்த, கடல்வாழ் உயிரினக் காட்சியகம் அமைக்கப்படும்.

விவசாயிகளின் பொருளாதார மேம்பாடு மற்றும் சமூகப் பாதுகாப்பை உறுதிசெய்யும் நோக்கில், சந்தை மரப் பயிரிடுதல் ஊக்கப்படுத்தப்படும்.

காரைக்கால் பகுதியை நெற்களஞ்சியமாக அறிவித்து, நவீன அரிசி ஆலைகள் மற்றும் தானிய கிடங்குகள் அமைக்க நடவடிக்கை எடுக்கப்படும்.

நான் உறுதியாக சொல்கிறேன்... இந்த ஸ்டாலின் குரல், தமிழ்நாட்டுக்காக மட்டுமல்ல; இந்தப் புதுச்சேரிக்கும் சேர்த்தேதான் எப்போதும் ஒலிக்கும்! மீண்டும் சொல்கிறேன். இந்த ஸ்டாலின் குரல், தமிழ்நாட்டுக்காக மட்டுமல்ல; இந்தப் புதுச்சேரிக்கும் சேர்த்தேதான் எப்போதும் ஒலிக்கும்! திராவிட மாடல் அரசின் தொடர்ச்சியாக, புதுச்சேரி வளங்கும்!

கழகக் கூட்டணி வேட்பாளர்களை வெற்றி பெறச் செய்வீர்!

அந்த வகையில், வில்லியனூர் தொகுதியில் இரா. சிவா அவர்களுக்கும், மாங்கலம் தொகுதியில் எஸ்.எஸ். ராக்கன் அவர்களுக்கும், திருப்பவணை தொகுதியில் பி. அங்காளன் அவர்களுக்கும், பாக்கர் தொகுதியில் ஆர்.ஆர். செந்தில்குமார் அவர்களுக்கும், முதலியார்பேட்டை தொகுதியில் லி. சம்பத் அவர்களுக்கும், உப்பளம் தொகுதியில் அனியால் கென்னடி அவர்களுக்கும், உருணையன்டேட்டை தொகுதியில் எம். கோபால் அவர்களுக்கும், நெல்லித்தோப்பு தொகுதியில் வே. கார்த்திகேயன் அவர்களுக்கும், ராஜபவன் தொகுதியில் விக்கேஷ் கண்ணன் அவர்களுக்கும், கலாபட்டி தொகுதியில் ஏ. செந்தில் அவர்களுக்கும், கதிராமம் தொகுதியில் ப. வடிவேலு அவர்களுக்கும், காரைக்கால் தெற்கு தொகுதியில் ஏ. எம். எச். நாஜி அவர்களுக்கும், நிரவி திருமலையாயன் பட்டினம் தொகுதியில் எம். நாக தியாகராஜன் அவர்களுக்கும், உதயகூரியன் சின்னத்தில் உங்கள் பொன்னான வாக்குகளை அளிக்க வேண்டும்.

அதேபோன்று, மண்ணாடிப்பட்டி தொகுதியில் டி.பி. ஆர். செல்வம் அவர்களுக்கும், ஊசுர தொகுதியில் கார்த்திகேயன் அவர்களுக்கும், இந்திரா நகர் தொகுதியில் ராஜாகுமார் அவர்களுக்கும், தட்டாஞ்சாவடி தொகுதியில் வைத்திலிங்கம் அவர்களுக்கும், காரைக்கால் தெற்கு தொகுதியில் தேவதாஸ் அவர்களுக்கும், லாஸ்பேட்டை தொகுதியில் வைத்தியநாதன் அவர்களுக்கும், முத்தியாலப்பேட்டை தொகுதியில் ராஜேந்திரன் அவர்களுக்கும், அரியாங்குப்பம் தொகுதியில் விஜயலட்சுமி அவர்களுக்கும், மணவாளி தொகுதியில் அனந்தராமன் அவர்களுக்கும், ஏம்பலம் தொகுதியில் கந்தசாமி அவர்களுக்கும், நெட்டப்பாக்கம் தொகுதியில் அன்பரசன் அவர்களுக்கும், நெடுங்காடு தொகுதியில் தீனேஷ்குமார் அவர்களுக்கும், திருநள்ளாறு தொகுதியில் கமலக்கண்ணன் அவர்களுக்கும், காரைக்கால் வடக்கு தொகுதியில் ரஞ்சித் அவர்களுக்கும், மாஹே தொகுதியில் ரமேஷ் பரம்பத் அவர்களுக்கும், ஏனாம் தொகுதியில் கொல்லப்பள்ளி ஸ்ரீநிவாஸ் அசோக் அவர்களுக்கும், நீங்கள் எல்லாம் கை சின்னத்தில் உங்கள் பொன்னான வாக்குகளை அளிக்க வேண்டும் என்று அன்புடனும், உரிமை யுடனும் கேட்டுக் கொள்கிறேன்.

புதுச்சேரிக்கு புது விடியலை ஏற்படுத்துவோம்!

அதேபோன்று, உழவர்கரை தொகுதியில் செல்வ பூஷ்மதா அவர்களுக்கு கரும்பலகை சின்னத்தில் உங்களுடைய பொன்னான வாக்குகளை அளிக்க வேண்டும் என்று அன்புடனும், பண்புடனும் கேட்டுக் கொள்கிறேன்.

புதுச்சேரி புது விடியலையும், புது எழுச்சியையும் பெற, தி.மு.க.-காங்கிரஸ் உள்ளடக்கிய இந்தியா கூட்டணி வேட்பாளர்களை வெற்றி பெற வைப்போம். புத்துணர்வு கொண்ட புதுச்சேரியை உருவாக்குவோம்.

வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக!

நன்றி! வணக்கம்! இவ்வாறு தலைவர், முதல்வர் மு.க.ஸ்டாலின் அவர்கள் உரையாற்றினார்.

என்.டி.ஏ. கூட்டணி தமிழருக்கு எதிரான கூட்டணி!